

## (૨૫) શ્રી મહાવીર ભગવાન....

આવો આવો, હે વીરસ્વામી, મારા અંતરમાં ....

અષાઠ શુકલા છઠ્ઠી દિને, ઉજાળી કુંખ ત્રિશલા માત;  
છપ્પન કુમારિકા સેવા કરે, થાયે તત્ત્વની વાત ....આવો આવો...

ત્રિશલાનંદન મહાવીર પ્રભુજી, તારક જગના નાથ;  
સિદ્ધાર્થના લાડીલા તમે, જન્મ્યા કુંડલપુર ધામ ....આવો આવો...

ચૈત્ર સુદ તેરસને દિવસે, થઈ આ ભૂમિ પાવન;  
દેવોએ આવી મહોત્સવ કરીયો, ઘર ઘર જયજયકાર ....આવો આવો...

ત્રીસ વર્ષની કુમાર વયે, જાગ્યો અંતર વૈરાગ્ય;  
મુનિપદ ધારી સન્મતિદેવે, કર્યું આત્મરસ પાન ....આવો આવો...

બાર વર્ષ ધ્યાનધારા ધખાવી, આવ્યા ઋજુવાલિકા;  
ક્ષપક્રમેણી પર આરૂઠ થઈને, પામ્યા ક્ષાયિકજ્ઞાન ....આવો આવો...

વિપુલાચલે દિવ્યધારા વહાવી, તાર્યા ભવ્ય અપાર;  
ઇન્દ્રભૂતિ વીરવાણી સુણીને, થયા ગૌતમ મહાન ....આવો આવો...

ત્રીસ વરસ વિહાર કરીને, પહોંચ્યા પાવાપુરી ધામ;  
કાર્તિક અમાવસ મંગલ દિને, થયા સિદ્ધ ભગવાન ....આવો આવો...

વીર અતિવીર સન્મતિદાતા, વર્ધમાન મહાવીર;  
પંચ નામ ધારી શાસનનાયક, વંદન હો અગણિત ....આવો આવો...

તુજ શાસનમાં વર્ધમાનજી, જાગ્યા કુંદકુંદ-કહાન;  
જ્ઞાનધારાને વહેતી રાખી, કર્યો પરમ ઉપકાર ....આવો આવો...

જય જય થાઓ, જય જય થાઓ, વહાલા વીરપ્રભુનો;  
જય જય થાઓ, જય જય થાઓ, વહાલા ગૌતમદેવનો;  
જય જય થાઓ, જય જય થાઓ, વહાલા કુંદકુંદદેવનો;  
જય જય થાઓ, જય જય થાઓ, વહાલા કહાનગુરુનો;  
જય જય થાઓ, જય જય થાઓ, વહાલા ભગવતીમાતનો;  
ભક્તો સહુ સાથે મળીને, કરીએ વંદન હજાર ....આવો આવો...

\*\*\*